



# ការស្តាប់បង្គាប់មនុស្ស

ការបណ្តុះអោយមានអាកប្បកិរិយាចុះចូលចំពោះមនុស្សមានសិទ្ធិអំណាច

សៀវភៅណែនាំរបស់សិស្ស



សិក្សាជាគ្រូម  
សំរាប់គ្រិស្តបរិស័ទថ្មី

# មាតិកា

## ជំពូកទី១

សេចក្តីពិតសំខាន់ៗជាមូលដ្ឋានក្នុងការស្តាប់បង្គាប់អ្នកដឹកនាំរបស់អ្នក.....៣

ក. ការស្តាប់បង្គាប់មនុស្សផ្នែកទៅលើសេចក្តីស្រឡាញ់ .....៣

ខ. តើអ្នកគួរតែស្តាប់បង្គាប់នរណា? .....៤

គ. គោលការណ៍នានាដើម្បីជួយអ្នកអោយស្តាប់បង្គាប់អ្នកដឹកនាំរបស់អ្នកដោយសេចក្តីស្រឡាញ់.....៥

ជំពូកទី២ តើអ្នកអាចស្តាប់បង្គាប់អ្នកដឹកនាំរបស់អ្នកដោយរបៀបណា?.....៧

ក. កំរិតទាំង ៣ នៃការស្តាប់បង្គាប់.....៧

ខ. នៅពេលដែលអ្នកនិយាយទៅកាន់អ្នកដឹកនាំរបស់អ្នក តើអ្នកគួរតែឆ្លើយតបដោយរបៀបណា? .....៩

ជំពូកទី៣ នៅពេលដែលអ្នកដឹកនាំរបស់អ្នកប្រាប់អ្នកអោយធ្វើអ្វីមួយខុស តើអ្នកគួរតែធ្វើយ៉ាងដូចម្តេច? .....១១

ជំពូកទី៤ លទ្ធផលនៃការស្តាប់បង្គាប់ និង ការមិនស្តាប់បង្គាប់អ្នកដឹកនាំរបស់អ្នក..... ១៦

ក. លទ្ធផលនៃការស្តាប់បង្គាប់អ្នកដឹកនាំរបស់អ្នក .....១៦

ខ. លទ្ធផលនៃការមិនស្តាប់បង្គាប់អ្នកដឹកនាំរបស់អ្នក .....១៧

# ជំពូក ទី ១

## សេចក្តីពិតសំខាន់ៗជាមូលដ្ឋានក្នុងការស្តាប់បង្គាប់អ្នកដឹកនាំរបស់អ្នក

### ក. ការស្តាប់បង្គាប់មនុស្សដែលផ្អែកទៅលើសេចក្តីស្រលាញ់

ការស្តាប់បង្គាប់ព្រះជាម្ចាស់ដែលផ្អែកទៅលើសេចក្តីស្រលាញ់ ដូចគ្នាទៅនឹងការស្តាប់បង្គាប់មនុស្សផងដែរគឺ ផ្អែកទៅលើសេចក្តីស្រលាញ់ដូចគ្នា ។ សេចក្តីស្រលាញ់គឺជាគន្លឹះក្នុងការស្តាប់បង្គាប់ ។ ប្រសិនបើអ្នករៀនស្រលាញ់ មនុស្សដែលមានសិទ្ធិអំណាចនៅលើអ្នក នោះអ្នកនឹងអាចស្តាប់បង្គាប់គាត់បាន ។

#### ១. ព្រះជាម្ចាស់បានប្រាប់អ្នកអោយស្រលាញ់អ្នកដទៃ ដូចស្រលាញ់ខ្លួនឯង

ព្រះយេស៊ូមានព្រះបន្ទូលថា ការស្រលាញ់អ្នកដទៃគឺជាបញ្ញត្តិទី ២ របស់ព្រះជាម្ចាស់ ។ ស្រលាញ់ព្រះជាម្ចាស់គឺជាកិច្ចការសំខាន់តែមួយគត់ ។ ព្រះជាម្ចាស់បានបញ្ជាអោយយើងស្រលាញ់មនុស្សដែលមានសិទ្ធិអំណាច ។ នៅពេលដែលអ្នកស្តាប់បង្គាប់តាមបញ្ញត្តិនេះ អ្នកនឹងស្តាប់បង្គាប់នូវបញ្ញត្តិផ្សេងៗដែលអ្នកដទៃទៀតផ្តល់អោយ ។ សូមមើល ម៉ាថាយ ២២:៣៩ និង ម៉ាកុស ១២:៣១ ។

#### ២. ព្រះយេស៊ូបានប្រាប់អ្នកអោយស្រលាញ់អ្នកដទៃ ដូចទ្រង់ស្រលាញ់អ្នក

អត្ថបទគម្ពីរ យ៉ូហាន ១៣:៣៤ និង យ៉ូហាន ១៥:១២ បានបញ្ជាក់ទៅលើចំនុចនេះយ៉ាងច្បាស់លាស់ ។ អ្នកត្រូវតែស្រលាញ់មនុស្សដែលមានអំណាច ដូចសេចក្តីស្រលាញ់ដែលព្រះជាម្ចាស់មានចំពោះអ្នកផងដែរ ។ អ្នកត្រូវការជំនួយរបស់ព្រះជាម្ចាស់ដើម្បីធ្វើកិច្ចការនេះ ។

#### ៣. ប្រសិនបើអ្នកមិនស្រលាញ់អ្នកដឹកនាំរបស់អ្នក អ្នកនឹងមិនអាចស្តាប់បង្គាប់គេបានឡើយ

មនុស្សមានអំណាចខ្លះស្រួលស្តាប់បង្គាប់ណាស់ ប៉ុន្តែអ្នកដទៃទៀតពិបាកណាស់ ។ ប្រសិនបើអ្នកនឹងស្តាប់បង្គាប់ព្រះជាម្ចាស់ និង មនុស្សអោយបានជាប្រចាំ នោះអ្នកត្រូវតែរៀនស្តាប់បង្គាប់អ្នកដែលមានសិទ្ធិអំណាចនៅលើអ្នក ។ ទំនាក់ទំនងមួយនៃសេចក្តីស្រលាញ់ធ្វើអោយការស្តាប់បង្គាប់មានភាពងាយស្រួល ។

តែប្រសិនបើអ្នកស្តាប់មនុស្សដែលមានសិទ្ធិអំណាចនៅលើអ្នក នោះវានឹងមានការពិបាកណាស់សំរាប់អោយអ្នកស្តាប់បង្គាប់គាត់ ។ ការស្តាប់បង្គាប់សឹងតែស្មើនឹងពាក្យថា ការទុកចិត្ត ។ ប្រសិនបើអ្នកទុកចិត្តលើមនុស្សដែលមានសិទ្ធិអំណាច នោះអ្នកនឹងអាចស្តាប់បង្គាប់គាត់ប្រកបដោយទំនុកចិត្ត គឺថា គាត់ដឹងអ្វីដែលល្អបំផុតសំរាប់អ្នក ។ ប្រសិនបើអ្នកស្តាប់មនុស្សនេះវិញ នោះអ្នកនឹងពិបាកទុកចិត្តគាត់មែនទែន ។ គោលការណ៍នៃការស្តាប់បង្គាប់ព្រះជាម្ចាស់ ក៏អាចអនុវត្តបានចំពោះមនុស្សផងដែរ ។ សូមមើល យ៉ូហាន ១៥:១០ និង យ៉ូហាន ១៤:២១, ២៣-២៤ ។

**ខ. តើនរណា ដែលអ្នកគួរតែស្តាប់បង្គាប់?**

នៅក្នុង រ៉ូម ១៣:១-៧ ព្រះជាម្ចាស់បញ្ជាក់យ៉ាងច្បាស់ថា ទ្រង់បានដាក់មនុស្សអោយមានអំណាចនៅលើអ្នក ។ ព្រះជាម្ចាស់មានព្រះបន្ទូលថា អ្នកត្រូវតែស្តាប់បង្គាប់ពួកគេ ។ ប្រសិនបើអ្នកមិនស្តាប់បង្គាប់អ្នកដឹកនាំរបស់អ្នក អ្នកប្រឆាំងនឹងព្រះជាម្ចាស់ផងដែរ ។ អ្នកមានការទទួលខុសត្រូវផ្ទាល់ខ្លួនក្នុងការស្តាប់បង្គាប់មនុស្សទាំងអស់ដែលមានអំណាចនៅលើអ្នក ។

**១. អ្នកដឹកនាំរដ្ឋាភិបាល**

អ្នកត្រូវតែស្តាប់បង្គាប់អ្នកដឹកនាំនៅក្នុងជួររដ្ឋាភិបាល តាំងពី ប្រធានាធិបតីរហូតទៅដល់អ្នកដឹកនាំតាមមូលដ្ឋានរបស់អ្នក ។ កិច្ចការនេះរួមបញ្ចូលទាំងអ្នកដឹកនាំគ្រប់ជាន់ថ្នាក់ទាំងអស់ ។ អ្នកត្រូវតែស្តាប់បង្គាប់មនុស្សប្រុសស្រីដែលធ្វើការសំរាប់អ្នកដឹកនាំទាំងនោះ ដូចជាប៉ូលីសជាដើម ។ អ្នកត្រូវតែគោរពតាមច្បាប់ដែលបង្កើតឡើងដោយអ្នកដឹកនាំរដ្ឋាភិបាលទាំងនេះផងដែរ ។ សូមមើល រ៉ូម ១៣:១-៣ និង ១ពេត្រុស ២:១៣-១៤ ។

ប្រសិនបើមានគេយកអ្នកមកដាក់នៅក្នុងផ្ទះ រឺក៏ នៅក្នុងមណ្ឌលធិនឆាឡេន ដោយតុលា នោះអ្នកមានទំនួលខុសត្រូវក្នុងការស្តាប់បង្គាប់ចៅក្រម រឺក៏ មន្ត្រីប៉ូលីសព្រហ្មទណ្ឌ ។

**២. ឪពុកម្តាយ**

ព្រះគម្ពីរបញ្ជាក់យ៉ាងច្បាស់ថា កូនៗត្រូវតែស្តាប់បង្គាប់ឪពុកម្តាយរបស់ខ្លួន ។ សូមមើល អេភេសូ ៦:១-៣ និង សេរីភាព២០:១២ ។ ព្រះគម្ពីរមិនបានធ្វើការរំកិលពួកថាតើឪពុកម្តាយរបស់អ្នកជាគ្រីស្ទបរិស័ទ ឬក៏ មិនមែនជាគ្រីស្ទបរិស័ទនោះទេ ។ អ្នកត្រូវតែស្តាប់បង្គាប់ពួកគាត់ ទោះបីជាពួកគាត់មិនមែនជាគ្រីស្ទបរិស័ទក៏ដោយ ។ ព្រះជាម្ចាស់បានផ្តល់អោយឪពុកម្តាយដែលអ្នកមាន ដូច្នេះផ្តល់កិត្តិយស,គោរព, ស្រលាញ់, និង ស្តាប់បង្គាប់គាត់ ។

**៣. ចៅហ្វាយនាយ**

ប្រសិនបើអ្នកមានការងារធ្វើ អ្នកមានការទទួលខុសត្រូវក្នុងការស្តាប់បង្គាប់ចៅហ្វាយនាយរបស់អ្នក-មនុស្សដែលអ្នកធ្វើការអោយ ។ ដរាបណាអ្នកធ្វើការអោយគាត់ អ្នកមានការទទួលខុសត្រូវក្នុងការស្តាប់បង្គាប់

**៤. អ្នកដឹកនាំខាងព្រលឹងវិញ្ញាណ-ត្រួតង្វាល**

ក្នុងនាមជាគ្រីស្ទបរិស័ទថ្មី វាសំខាន់ណាស់ដែលអ្នកជាប់ទាក់ទងនៅក្នុងក្រុមជំនុំមូលដ្ឋាន ឬក៏ ក្លាយទៅជាសមាជិកក្រុមជំនុំមួយ ។ អ្នកត្រូវតែស្តាប់បង្គាប់អ្នកដឹកនាំខាងព្រលឹងវិញ្ញាណទាំងនោះ ដូចជា ត្រួតង្វាល ឬក៏ អ្នកជំនួយត្រួតង្វាល ។ ប្រសិនបើអ្នកប្រៀនថ្នាក់ថ្ងៃអាទិត្យ អ្នកមានការទទួលខុសត្រូវផងដែរក្នុងការស្តាប់បង្គាប់អ្នកចាត់ការរបស់អ្នក ។

**៥. អ្នកដឹកនាំ នៅកន្លែងដែលអ្នកកំពុងតែរស់នៅបច្ចុប្បន្ន**

ប្រសិនបើអ្នកកំពុងតែរស់នៅឆ្ងាយពីផ្ទះរបស់អ្នកនាពេលបច្ចុប្បន្ន នោះអ្នកមានទំនួលខុសត្រូវក្នុងការស្តាប់បង្គាប់ អ្នកដឹកនាំដែលនៅឆ្ងាយបច្ចុប្បន្ន ដែលអ្នកកំពុងស្នាក់នៅ ។ ឧទាហរណ៍ដូចជា នៅឯ មជ្ឈមណ្ឌលធីនឆាឡេន, កន្លែងស្នាក់នៅ តាមសកលវិទ្យាល័យនានា រីក៏ នៅកន្លែងណាមួយដែលមានលក្ខណៈប្រហាក់ប្រហែលនិងគ្នា ។ នៅពេលដែលអ្នកបានមក ដល់នៅទីនេះ គេបានអោយអ្នកចុះកិច្ចព្រមព្រៀងថានឹង ស្តាប់បង្គាប់អ្នកដឹកនាំ និង ច្បាប់នានារបស់ទីកន្លែងនេះ ។ ដរាបណា ដែលអ្នកស្នាក់នៅទីនេះ នោះមានន័យថា អ្នកមានទំនួលខុសត្រូវក្នុងការស្តាប់បង្គាប់អស់អ្នកណាដែលមានសិទ្ធិអំណាចនៅពី លើអ្នក ។ អ្នកទាំងនោះរួមមានដូចជា នាយកមជ្ឈមណ្ឌល, គ្រូរាមច្បង, គ្រូបង្រៀន, ហើយនិង បុគ្គលិកផ្សេងៗទៀតដែល មានសិទ្ធិអំណាចនៅលើអ្នក ។

**គ. ការណែនាំដើម្បីជួយអ្នកអោយស្តាប់បង្គាប់អ្នកដឹកនាំរបស់អ្នកជាមួយសេចក្តីស្រឡាញ់**

តើអ្នកធ្លាប់មានពេលវេលាដ៏លំបាកក្នុងការស្តាប់បង្គាប់ឪពុកម្តាយរបស់អ្នក ឬក៏ មនុស្សដទៃទៀតដែលមាន អំណាចលើអ្នកដែរឬទេ? តើមានពេលវេលាដែលអ្នកបាននិយាយថា " ខ្ញុំដឹងថា ពួកគេមិនយល់ពីខ្ញុំនោះទេ! " ប្រហែល ជាអ្នកមិនយល់ពីពួកគេទេ ។ សូមអោយយើងមើលចំនុច ២ ឬ ៣ដែលនឹងជួយយើងអោយស្វែងយល់ដឹងពីមនុស្សដែល មានសិទ្ធិអំណាច ។

**១. រៀនគោរពមនុស្សដែលមានអំណាច ទោះបីជាគាត់មានកំហុសក៏ដោយ**

យើងទាំងអស់គ្នាធ្វើខុស យើងទាំងអស់គ្នាមានកំហុស, ចំនុចខ្សោយ, ការលំបាក និង បញ្ហា ។ អ្នកដឹកនាំរបស់ អ្នកមិនមែនល្អឥតខ្ចោះនោះទេ ។ ប៉ុន្តែគោរពពួកគាត់ដោយមិនគិតពីកំហុសរបស់គាត់ ។ ប្រសិនបើអ្នកគ្រាន់តែគោរព និង ស្តាប់បង្គាប់អ្នក ដឹកនាំដែលគ្មានកំហុស អ្នកនឹងមិនគោរពនរណាម្នាក់សោះឡើយ ។ អ្នកជ្រើសរើសបង្ហាញការគោរពចំពោះ អ្នកដឹកនាំរបស់អ្នក ។ អ្នកមិនអាចបន្ទោសនរណាម្នាក់ផ្សេងទៀតសំរាប់ការខ្វះ ខ្វែនសេចក្តីគោរពចំពោះអ្នកដឹកនាំ របស់អ្នក បានទេ ។ សូមមើល ១ ពេត្រុស ២:១៧ ។

ប្រសិនបើអ្នកមិនមានសេចក្តីគោរពចំពោះអ្នកដឹកនាំរបស់អ្នក អ្នកនឹងយល់ឃើញថា វាពិបាកយល់ដឹង និង ស្រឡាញ់ ពួកគេ ។ អ្នកនឹងមានការលំបាកផងដែរក្នុងការស្តាប់បង្គាប់ពួកគេ ។

**២. ព្រះជាម្ចាស់ប្រើអ្នកដឹកនាំអោយណែនាំអ្នក និង ការពារអ្នក**

រ៉ូម ១៣:១-២ បានចែងយ៉ាងច្បាស់ថា ព្រះជាម្ចាស់បានអនុញ្ញាតអោយអ្នកដឹកនាំដែលអ្នកមាន អោយមាន អំណាចលើអ្នក ។ ព្រះជាម្ចាស់បានដាក់អ្នកដឹកនាំទាំងនេះនៅលើអ្នកដើម្បីណែនាំ, ជួយអ្នក និង ការពារអ្នក ។ ពួកគេគឺជា " ព្រះហស្តរបស់ព្រះជាម្ចាស់ " ដើម្បីធ្វើអោយអ្នកក្លាយជាមនុស្សដែលព្រះជាម្ចាស់ចង់អោយអ្នកក្លាយទៅជា ។ ព្រះជាម្ចាស់ បានផ្តល់នូវ អ្នកដឹកនាំនូវការទទួលខុសត្រូវជាច្រើនដែលជាប់ទាក់ទងដោយផ្ទាល់ជាមួយអ្នក ។ ដរាបណាអ្នកស្តាប់បង្គាប់

អ្នកដឹកនាំរបស់អ្នក និង ស្តាប់បង្គាប់ព្រះជាម្ចាស់ អ្នកនឹងនៅតែជិតនៅក្រោមការការពាររបស់ពួកគេ ។ ព្រះជាម្ចាស់នឹងប្រើអ្នកដឹកនាំរបស់អ្នកដើម្បីណែនាំនៅក្នុងជីវិតរបស់អ្នក ។

**៣. ចុះបើអ្នកមិនទុកចិត្តអ្នកដឹកនាំរបស់អ្នកវិញ?**

តើមានពេលប៉ុន្មានដងដែលអ្នកនិយាយថា " ខ្ញុំមិនទុកចិត្តឪពុកម្តាយរបស់ខ្ញុំ " ឬក៏ " ខ្ញុំមិនទុកចិត្តអ្នកដឹកនាំនោះទេ " ? មានពេលជាច្រើន មនុស្សម្នាក់ដែលមានអារម្មណ៍បែបនេះមិនមានការទទួលខុសត្រូវចំពោះខ្លួនឯងនោះទេ ។

ជាធម្មតា គាត់យកការទទួលខុសត្រូវក្នុងការវាយតម្លៃមនុស្សមានសិទ្ធិអំណាចនៅពីលើគាត់ គឺមានន័យថា ព្យាយាមត្រួតពិនិត្យមើលអ្នកដឹកនាំរបស់គាត់ ថាតើ អ្នកដឹកនាំរបស់គាត់ធ្វើការងារបានល្អដែរឬទេ ។ ប្រសិនបើអ្នកធ្លាប់ធ្វើកិច្ចការនេះពីមុនមក នោះអ្នកនឹងប្រហែលជាដឹងថា អ្នកដឹកនាំរបស់អ្នកពិតជាបានធ្វើកំហុសជាច្រើនផងដែរ ។ ប្រតិកម្មពិធម្មជាតិចំពោះការស្វែងរកឃើញពីការនេះគឺថា " ប្រសិនបើអ្នកដឹកនាំរបស់ខ្ញុំធ្វើខុស ( បានធ្វើខុស, ប្រព្រឹត្តការខុសឆ្គងខ្លះៗ ។ ល ។ ) នោះខ្ញុំត្រូវមានការប្រុងប្រយ័ត្នចំពោះគាត់ ។ គាត់ប្រហែលជាអាចធ្វើអោយខ្ញុំមានជីវិតលំបាកផងដែរ! ខ្ញុំមិនអាចទុកចិត្តគាត់បានទេ!

នៅពេលដែលអ្នកបាត់បង់ការគោរពរបស់អ្នកចំពោះអ្នកដឹកនាំរបស់អ្នក នោះអ្នកនឹងឃើញថា វាពិបាកក្នុងការស្តាប់បង្គាប់ពួកគេ ។ ព្រះជាម្ចាស់មិនបានប្រទានការទទួលខុសត្រូវដល់អ្នកដើម្បីអោយអ្នកវាយតម្លៃអ្នកដឹកនាំរបស់អ្នកទេ ។ គឺមានមនុស្សផ្សេងទៀតដែលមានការទទួលខុសត្រូវក្នុងការវាយតម្លៃពួកគេ ។ អ្នកត្រូវផ្តោតអារម្មណ៍របស់អ្នកទៅលើការបំពេញការទទួលខុសត្រូវរបស់អ្នកចំពោះព្រះជាម្ចាស់ និង មនុស្ស នោះមានន័យថា ស្តាប់បង្គាប់អ្នកដឹកនាំរបស់អ្នក គោរពពួកគេ និង ស្រលាញ់ពួកគេ ។

# ជំពូក ទី ២

## តើអ្នកអាចស្តាប់បង្គាប់អ្នកដឹកនាំរបស់អ្នកដោយរបៀបណា?

### ក. កំរិតទាំង ៣ នៃការស្តាប់បង្គាប់

ក្នុងការរៀនពីរបៀបស្តាប់បង្គាប់អ្នកដឹកនាំរបស់អ្នក មានកំរិតសំខាន់ៗបី(ជំហាន, ដំណាក់កាល) នៃការរីកចម្រើន និងការអភិវឌ្ឍន៍នៅក្នុងការស្តាប់បង្គាប់ដែលអ្នកចាំបាច់ត្រូវតែយល់ដឹង និង អនុវត្តន៍ចំពោះជីវិតរបស់អ្នក ។ យើងអាចប្រៀបធៀបកំរិតទាំងបីនៃការស្តាប់បង្គាប់ទៅនឹងសាលារៀន ។ ( កំរិត ទី ១-បឋមសិក្សា, កំរិត ទី ២-វិទ្យាល័យ, កំរិត ទី ៣ សកលវិទ្យាល័យ ។ ) អ្នកត្រូវតែបញ្ចប់បឋមសិក្សាមុនសិន ទើបអ្នកអាចបន្តទៅវិទ្យាល័យបាន ។ កំរិតទាំងបីស្តីពីការស្តាប់បង្គាប់ គឺថា កំរិតនីមួយៗសាងមូលដ្ឋានគ្រឹះពីកំរិតមួយទៅកំរិតមួយទៀត ។ អ្នកត្រូវតែអនុវត្តអោយនូវកំរិតទី១ មុនពេលអ្នកបន្តទៅកំរិតទី២ទៀត ។ អ្នកត្រូវតែអនុវត្តកំរិតទី២, កំរិតទី២ មុននិងបន្តទៅកំរិតទី៣ ។

### ១. ស្តាប់បង្គាប់

ស្តាប់បង្គាប់ដោយសារតែគេប្រាប់អ្នកអោយធ្វើវា ។ កំរិតទី ១ នៃការស្តាប់បង្គាប់គឺងាយស្រួលយល់ណាស់ ប៉ុន្តែពិបាកអនុវត្តនៅក្នុងជីវិតរបស់អ្នក ។ ពាក្យថា រយៈពេលនៃស្តាប់បង្គាប់ដោយសារ តែគេប្រាប់អ្នកអោយធ្វើដែលវាប្រឆាំងទៅនឹងនិស្ស័យពិធម្មជាតិរបស់យើង ។ នេះគឺជាយោបល់ខ្លះៗពីរបៀបអនុវត្តកិច្ចការទាំងនេះចំពោះជីវិតរបស់អ្នក ។

- ក. កុំរអ៊ូរទាំ
- ខ. កុំតមាត់ ឬក៏ ប្រកែកជាមួយអ្នកដឹកនាំរបស់អ្នក
- គ. ធ្វើការងារអោយអស់ពីសមត្ថភាពដែលអ្នកអាចធ្វើទៅបាន ។ កូឡូស ៣:២៣
- ឃ. រៀនអរសប្បាយនៅក្នុងការស្តាប់បង្គាប់

### ២. ស្តាប់បង្គាប់ និង រកអោយឃើញហេតុផលសំខាន់ហេតុអ្វីបានជាអ្នកដឹកនាំរបស់អ្នកបានប្រាប់អ្នកអោយធ្វើការនោះ

កំរិតទី ២ តម្រូវអោយមានការគិតខ្លះ ។ រៀនស្តាប់បង្គាប់ និង ព្យាយាមយល់ពីរបៀបអ្នកដឹកនាំរបស់អ្នកគិត ។ រកអោយឃើញហេតុផលសំខាន់ហេតុអ្វីបានជាគាត់ប្រាប់អ្នកអោយធ្វើកិច្ចការនោះ

- ក. តើខ្ញុំអាចរកអោយឃើញហេតុផលសំខាន់ហេតុអ្វីបានជាអ្នកដឹកនាំរបស់ខ្ញុំបានប្រាប់ខ្ញុំអោយធ្វើកិច្ចការនេះបានដោយរបៀបណា?
- ១) ដាក់ខ្លួនរបស់អ្នកនៅក្នុងឋានៈរបស់គាត់ និង មើលវាពីទស្សនៈរបស់គាត់
- ២) សួរអ្នកដឹកនាំរបស់អ្នកហេតុអ្វីបានជាគាត់ចង់អោយអ្នកធ្វើការនោះ

**ការព្រមាន:** សូមប្រយ័ត្នអំពី ពេលដែលអ្នកសួរអ្នកដឹកនាំរបស់អ្នកសំនួរនេះ និង សូម  
ប្រយ័ត្នពីរបៀបអ្នកសួរសំនួរនេះ ។

**នៅពេលណា?** ជាធម្មតាវាល្អសំរាប់អ្នករងចាំរហូតដល់ពេលក្រោយសួរគាត់ ។ ប្រសិនបើអ្នក  
ទាទាវអោយគាត់ប្រាប់អ្នកនូវមូលហេតុហេតុអ្វីបានជាអ្នកត្រូវតែធ្វើ មុននឹងអ្នកចាប់ផ្តើមស្តាប់  
បង្គាប់ គាត់ប្រហែលជានឹងគិតពីសំនួររបស់អ្នកទុកជាការការកំឡាចិត្តក្នុងភាពជាអ្នកដឹកនាំរបស់  
គាត់

**របៀបណា?** សួរអ្នកដឹកនាំរបស់អ្នកនៅក្នុងផ្លូវមួយដែលបង្ហាញថា អ្នកចង់រៀនស្តាប់បង្គាប់ឱ្យ  
បានប្រសើរឡើង ។ សូមកុំសួរជាលក្ខណៈបែបប្រឆាំងក្នុងឋានៈគាត់ជាអ្នកមានសិទ្ធិអំណាចលើ  
អ្នក ។ សួរថា "តើហេតុអ្វីបានជាគិតថា ការនេះគឺជារឿងដ៏ត្រឹមត្រូវដែលត្រូវធ្វើ?" សូមកុំសួរបែប  
យ៉ាងដូច្នោះគឺថា "តើហេតុអ្វីបានជាខ្ញុំគួរតែធ្វើកិច្ចការនេះ?"

- ៣) ព្យាយាមរកអោយឃើញនូវហេតុផលដ៏សំខាន់ ហេតុអ្វីបានជាព្រះជាម្ចាស់ចង់អោយអ្នកធ្វើកិច្ចការ  
នេះ ។ តើអ្វីចំនុចខ្សោយណាខ្លះ ដែលព្រះជាម្ចាស់ចង់បង្ហាញអ្នក តាមរយៈអ្នកដឹកនាំរបស់អ្នក?  
តើលក្ខណៈសម្បត្តិអ្វីខ្លះ ដែលព្រះជាម្ចាស់ចង់កសាងនៅក្នុងជីវិតរបស់អ្នក តាមរយៈអ្នកដឹកនាំ  
របស់អ្នក?
- ៤) សួរអ្នកដឹកនាំរបស់អ្នក តើថាគោលដៅអ្វីខ្លះដែលគាត់មានសំរាប់ខ្លួនឯង និង សំរាប់អ្នក ។

**ខ. តើហេតុអ្វីបានជាខ្ញុំគួរតែរកអោយឃើញនូវហេតុផលដ៏សំខាន់ ថាតើហេតុអ្វីបាន ជាអ្នក  
ដឹកនាំរបស់ខ្ញុំបានប្រាប់ខ្ញុំ អោយធ្វើកិច្ចការនេះ?**

អ្នកគួរតែរកអោយឃើញហេតុផលដ៏សំខាន់ ថាតើហេតុអ្វីបានជាអ្នកដឹកនាំរបស់អ្នកបានប្រាប់អ្នកអោយធ្វើកិច្ចការ  
អ្វីមួយ ធ្វើដូច្នោះអ្នកនឹងអាចមានលទ្ធភាពបន្តទៅដំណាក់កាល ទី ៣-ហើយស្តាប់បង្គាប់ខ្លួនឯងផ្ទាល់មិនចាំបាច់គេប្រាប់ ។

**៣. ស្តាប់បង្គាប់ដោយខ្លួនឯង**

កិច្ចការ ៣ នៃការស្តាប់បង្គាប់គឺជា ការស្តាប់បង្គាប់ដោយផុសចេញពីខ្លួនឯង ដោយព្រោះថា ការនេះគឺជារឿងដ៏ត្រឹម  
ត្រូវក្នុងការធ្វើតាម ។ កិច្ចការនេះគួរតែជាគោលដៅរបស់អ្នក-រៀនធ្វើតាមខ្លួនឯងផ្ទាល់នៅក្នុងគ្រប់កន្លែងទាំងអស់នៅក្នុង  
ជីវិតរបស់អ្នក ។ អ្នកស្តាប់បង្គាប់ដោយគ្មានគេប្រាប់ ។ អ្នកស្តាប់បង្គាប់ពីព្រោះអ្នកចង់ធ្វើកិច្ចការត្រឹមត្រូវ ។ អ្នកស្តាប់បង្គាប់  
ពីព្រោះអ្នកដឹងថា នេះគឺជាកិច្ចការល្អដែលត្រូវធ្វើ ។ ការធ្វើតាមខ្លួនឯងផ្ទាល់គឺជាការបង្ហាញនៃការគ្រប់គ្រងខ្លួនឯង ។  
វាគឺជាការបង្ហាញសេរីភាពពិតប្រាកដផងដែរ ព្រះទ័យរបស់ព្រះជាម្ចាស់ចំពោះសេរីភាពគឺមិនមែនធ្វើអ្វីៗស្រេចអ្នកចង់ធ្វើ  
នោះទេ ប៉ុន្តែសុខចិត្តធ្វើអ្វីៗដែលព្រះអង្គចង់ឱ្យអ្នកធ្វើ ។ មនុស្សដែលធ្វើតាមខ្លួនគាត់ផ្ទាល់នៅក្នុងគ្រប់កន្លែង ទាំងអស់  
នៃជីវិតរបស់គាត់គឺជាមនុស្សល្អឥតខ្ចោះ ។ ព្រះយេស៊ូគឺជាមនុស្សតែម្នាក់គត់ដែលបានធ្វើកិច្ចការនេះគ្រប់មួយជីវិតរបស់ទ្រង់  
។ យើងទាំងអស់គ្នាបានទទួលបរាជ័យរួចទៅ ហើយ ប៉ុន្តែយើងអាចធ្វើកិច្ចការឆ្ពោះទៅគោលដៅនេះ ។ អ្នកធ្វើការតាមខ្លួន

ឯងអោយកាន់តែច្រើន នោះអ្នកកាន់តែដូចព្រះគ្រីស្ទ ។ អ្នកនឹងត្រូវការព្រះវិញ្ញាណដ៏វិសុទ្ធដើម្បីជួយខ្លួនឯងផ្ទាល់ ។ ទ្រង់ រៀបចំរូបជាស្រេចដើម្បីជួយអ្នក និង ផ្តល់អោយអ្នកនូវ អំណាចដើម្បីធ្វើតាមខ្លួនអ្នកផ្ទាល់ ។

**ខ. តើអ្នកគួរតែឆ្លើយតបយ៉ាងដូចម្តេចនៅពេលនិយាយទៅកាន់អ្នកដឹកនាំរបស់អ្នក?**

នៅក្នុងទំនាក់ទំនងរបស់អ្នកជាមួយអ្នកដឹកនាំរបស់អ្នក នឹងមានស្ថានភាពជាច្រើនដែលអ្នកនឹងត្រូវការឆ្លើយតប ជា មួយពួកគេ ។ តើអ្វីទៅគឺជាផ្លូវដ៏ត្រឹមត្រូវសំរាប់គ្រីស្ទបរិស័ទឆ្លើយតបចំពោះអ្នកដឹកនាំរបស់ខ្លួន? តើគាត់គួរតែនិយាយអ្វី? តើគាត់គួរតែនិយាយដោយរបៀបណា?

នេះគឺជាការណែនាំខ្លះៗដែលនឹងជួយអ្នកអោយរៀបចំនូវអ្វីដែលអ្នកនឹងនិយាយទៅកាន់អ្នកដឹកនាំរបស់អ្នក ។ អ្នក មានជាច្រើនថ្ងៃ និង ម៉ោងដើម្បីរៀបចំនូវអ្វីដែលអ្នកនឹងនិយាយ ។ ពេលវេលាដទៃទៀត អ្នកមានប្រហែលជាពីរបីនាទី ប៉ុណ្ណោះ ។ នៅពេលដែលអ្នករៀនពីរបៀបឆ្លើយតបចំពោះអ្នកដឹកនាំរបស់អ្នក កិច្ចការនេះនឹងជួយអ្នកអោយមានទំនាក់ទំនង ល្អជាមួយគាត់កាន់តែប្រសើរឡើង ហើយវានឹងមានការងាយស្រួលផងដែរក្នុងការស្តាប់បង្គាប់គាត់ ។

**១. កុំថ្កោលទោស ឬក៏ រិះគន់អ្នកដឹកនាំរបស់អ្នក**

សូមធ្វើឱ្យប្រាកដថា អ្នកមានអាកប្បកិរិយាស្តាប់បង្គាប់នៅពេលដែលអ្នកឆ្លើយតប ។ កុំនិយាយថា " អ្នកបានធ្វើ ខុសក្នុងចំនុច..... "

**២. ផ្អែកការស្នើសុំរបស់អ្នកទៅតាមយោបល់របស់អ្នក**

ចាប់ផ្តើមមិត្តយោបល់របស់អ្នកដោយការនិយាយវាថា "ខ្ញុំគិតថា ការនេះ ..... " រឺក៏ "តាមទស្សនៈរបស់ខ្ញុំ....." កុំគ្រាន់តែចាប់ផ្តើមដោយការនិយាយថា " *មនុស្សគ្រប់គ្នា* ដឹងថា ការនេះគឺជាវិធីដ៏ត្រឹមត្រូវក្នុងការធ្វើតាម ..... " រឺក៏ តាម បែបថា "វិចារណៈញាណប្រាប់អ្នកថា ....."

**៣. និយាយវា នៅក្នុងវិធីមួយដែលជួយអ្នកដឹកនាំរបស់អ្នកអោយសំរេចគោលដៅរបស់គាត់**

"ប្រសិនបើអ្នកអាចពន្យល់ការនេះម្តងទៀតដល់ខ្ញុំបាន នោះខ្ញុំគិតថា ខ្ញុំអាចធ្វើកិច្ចការនេះបានយ៉ាងត្រឹមត្រូវ ។"

**៤. រៀបចំគោលដៅ ស្តីពីរបៀបដែលអ្នកនឹងឆ្លើយតបទៅនឹងបញ្ហាមួយ ពេលដែលអ្នកបានជួបវា**

ការរស់នៅជាមួយនិងអ្នកដឹកនាំមួយចំនួនខ្លះ វាផ្តល់ឱកាសមួយដល់អ្នកដើម្បីរៀនពីអាទិភាពរបស់ពួកគេ និង បញ្ហា ផ្សេងៗដែលជារំខានដល់ពួកគេ ។ ជំនួសអោយការគិតថា "អ្នកដឹកនាំរបស់ខ្ញុំត្រូវការកែប្រែ" សូមរកវិធីដែលងាយនានាដែល អ្នកអាចឆ្លើយតបដោយមានឥរិយាបថបែបលក្ខណៈព្រះគ្រីស្ទ ។ នៅពេលដែលអ្នកដឹងថាវាវិបាកក្នុងការស្តាប់បង្គាប់ ចំនុច ដែលត្រូវផ្តោតទៅលើនោះគឺថា អ្នកត្រូវរៀនកែប្រែខ្លួនឯង មិនមែនព្យាយាមកែប្រែអ្នកដឹកនាំរបស់អ្នកនោះទេ ។

សូមចំណាយពេលបន្តិច ហើយគិតថាតើ អ្នកនឹងឆ្លើយតបយ៉ាងណា នៅពេលដែលអ្នកជួបប្រទះទៅនឹងស្ថានភាព បែបនេះដែលទាក់ទងទៅនឹងអ្នកដឹកនាំរបស់អ្នក ។ ឧទាហរណ៍៖ ( នៅពេលខ្ញុំខឹង នោះខ្ញុំនឹង,

- (១) ខ្ញុំនឹងបិទមាត់របស់ខ្ញុំ
- (២) ខ្ញុំនឹងព្យាយាមស្វែងយល់ពីមូលហេតុដែលធ្វើអោយខ្ញុំខឹង
- (៣) ខ្ញុំនឹង .....

៥. រៀបចំការកំណត់ពេលវេលា ថាតើនៅពេលណាដែលអ្នកនឹងជជែកទៅកាន់អ្នកដឹកនាំរបស់អ្នក

មានស្ថានភាពមួយចំនួន ដែលអ្នកដឹងថា អ្នកត្រូវទៅកាន់ និង ជជែកជាមួយអ្នកដឹកនាំរបស់អ្នក ។ វាងាយស្រួលណាស់ក្នុងការពន្យារពេល ហើយ និយាយថា “ខ្ញុំនឹងរង់ចាំ ថានឹងមានថ្ងៃណាមួយ នៅពេលអ្វីៗបានប្រសើរជាងមុនបន្តិច ។” សូមកុំរង់ចាំរហូតដល់មានពេលវេលាដែលល្អឥតខ្ចោះនោះឡើយ ។ សូមលេបចិត្តអំណូតរបស់អ្នកចេញទៅ ហើយត្រូវទៅកាន់ និង ដោះស្រាយរឿងរ៉ាវនានាអោយបានជ្រះស្រលះអោយកាន់តែឆាប់ដែលអ្នកអាចធ្វើទៅបាន ។

ឧទាហរណ៍: “ក្រោយពីខ្ញុំបរិភោគអាហារពេលព្រឹករួចហើយ ខ្ញុំនឹងទៅជជែកជាមួយអ្នកដឹកនាំរបស់ខ្ញុំអំពី ..... ទាំងនេះគឺអ្វី ដែលខ្ញុំនឹងត្រូវនិយាយជាមួយនិងគាត់ .....”

# ជំពូក ទី ៣

## នៅពេលដែលអ្នកដឹកនាំរបស់អ្នកប្រាប់អ្នកអោយធ្វើអ្វីមួយខុស តើអ្នកគួរតែធ្វើយ៉ាងដូចម្តេច?

តើអ្នកធ្លាប់មាននរណាម្នាក់ដែលមានអំណាចនៅលើអ្នកប្រាប់អោយធ្វើអ្វីមួយខុសឬទេ? នៅក្នុងចិត្តគំនិតរបស់អ្នក អ្នកអាចគិតយ៉ាងលឿននៃស្ថានភាពខ្លះៗដូចជា " ចុះប្រសិនបើឪពុករបស់ខ្ញុំប្រាប់ខ្ញុំអោយលោតចុះពីដំបូលផ្ទះកំពស់ ១០ ជាន់? តើខ្ញុំគួរតែធ្វើតាមឬទេ?

ប៉ុន្តែសូមអោយយើងប្រឈមមុខទៅនឹងការពិត ។ តើមានពេលប៉ុន្មានដងដែលគេប្រាប់អ្នកអោយធ្វើកិច្ចការអ្វីមួយដោយមនុស្សម្នាក់នៃក្រុមអ្នកដឹកនាំរបស់អ្នកដែលអ្នកអាចបង្ហាញថាការនោះពិតជាខុស? មានពេលជាច្រើនគេប្រាប់អ្នកអោយធ្វើកិច្ចការត្រឹមត្រូវ! ប្រហែលជាមានតែ ១ នៅក្នុងចំណោម ១០០ ឬក៏ ១០០០ដែលអ្នកដឹកនាំរបស់អ្នកប្រាប់អោយអ្នកធ្វើអ្វីមួយខុស ។

សូមមើលការណែនាំការសិក្សារបស់អ្នកសំរាប់គំរោង ទី ៤ និង ទី ៦ដែលនិយាយអំពី ដានីអែលជំពូក ទី ១ និង ទី ៣ ។ ខ គម្ពីរទាំងនេះប្រាប់យើងពីស្ថានភាពដែលគេប្រាប់មនុស្សអោយធ្វើអ្វីមួយខុស ។

### ក. រកអោយឃើញនូវមូលហេតុដ៏សំខាន់ៗថាតើហេតុអ្វីបានជាអ្នកដឹកនាំរបស់អ្នកប្រាប់អ្នកអោយ ធ្វើកិច្ចការនេះ

កិច្ចការនេះសំខាន់បំផុត! ប្រសិនបើអ្នកមិនយល់ដឹងហេតុផលដ៏សំខាន់បំផុតរបស់គាត់ក្នុងការប្រាប់អ្នកអោយធ្វើកិច្ចការនេះ នោះអ្នកនឹងមិនអាចឆ្លើយយ៉ាងត្រឹមត្រូវនោះទេ ។ នៅពេលដែលអ្នករកឃើញហេតុផលដ៏សំខាន់ៗ តើហេតុអ្វីបានជាគេប្រាប់អ្នកអោយធ្វើកិច្ចការអ្វីមួយខុស នោះអ្នកត្រូវតែសំរេចចិត្តថាតើនៅក្នុងចំណោមក្រុមទាំង ៤ នេះមួយណាសមបំផុត ។

#### ១. តើវាជាហេតុផលដ៏ចម្បងសំរាប់ជាប្រយោជន៍ដល់អ្នករឺទេ?

តើហេតុផលដ៏សំខាន់នោះមិនមែនជាអំពើបាបឬទេ? សូមមើល ដានីអែល ជំពូក ទី ១ សំរាប់ឧទាហរណ៍នៃអ្នកដឹកនាំរបស់ដានីអែលចង់បានកិច្ចការល្អប្រសើរសំរាប់មនុស្សទាំងនៅក្នុងការហ្វឹកហ្វឺន ។ អ្នកដឹកនាំមិនមែនព្យាយាមអោយដានីអែល និង មិត្តភក្តិទាំង បី របស់គាត់អោយធ្វើអំពើបាបនោះទេ ។ គោលបំណងរបស់គាត់ត្រូវផ្តល់អ្វីដែលគាត់បានគិតគីជាអាហារដ៏ល្អបំផុតដូច្នោះពួកគេទាំងអស់គ្នានឹងមានសុខភាពល្អ ។

#### ២. តើហេតុផលដ៏សំខាន់នោះអោយអ្នកធ្វើអំពើបាបឬទេ?

សូមមើលកំណើតពិភពលោក ជំពូក៣៩ និង ដានីយ៉ែលជំពូក ៣ ស្តីពីឧទាហរណ៍ចំពោះស្ថានភាពនេះ ។ នៅក្នុង កំណើតពិភពលោកជំពូក ៣៩ លោកយ៉ូសែបគឺជាទាសករនៅក្នុងផ្ទះរបស់លោកប៉ូទីដា ។ ប្រពន្ធរបស់លោកប៉ូទីដា ព្យាយាមលួងលោមលោកយ៉ូសែបអោយឡើងលើគ្រែជាមួយនិងនាង ។ ច្បាស់ណាស់ថា បំណងចិត្តរបស់នាងគឺជា ការ ប្រព្រឹត្តមួយដែលខុសទៅនឹងក្រិត្យវិន័យរបស់ព្រះជាម្ចាស់ ។

នៅក្នុងដានីយ៉ែលជំពូក៣ សាទ្រាក់ មេសាក់ និង អាបេនីកូ ជួបនូវការប្រឈមមុខនឹងការថ្វាយបង្គំរបស់ណាក ។ ពួកគេត្រូវបានគេបង្ខំអោយថ្វាយបង្គំរបស់ណាកនោះ ដែលគេបានសង់ឡើងជាការថ្វាយកិត្តិយសដល់ស្តេចនៅជំនាន់ នោះ ។ បុរសទាំងបីរូបនេះបានយល់ពីសំណើរនេះយ៉ាងច្បាស់ថា វានឹងប្រឆាំងទៅនឹងក្រិត្យវិន័យរបស់ព្រះជាម្ចាស់ ។ អ្នក ដឹកនាំនៃប្រទេសដែលនៅសម័យនោះ មានការព្រួយបារម្ភចិត្តចម្រុះចំពោះអ្វីដែលជាក្រិត្យរបស់ព្រះជាម្ចាស់ ដែលហាម មិនអោយថ្វាយបង្គំរបស់ណាផ្សេងៗ ។

**៣. តើអ្នកដឹកនាំអ្នកសាកល្បងអ្នកអោយមើលឃើញអ្វីដែលអ្នកនឹងធ្វើឬ?**

សូមមើលកំណើតពិភពលោក ២២:១-១៩ និង ហេប្រឺ ១១:១៧-១៩ ។ ព្រះជាម្ចាស់ប្រាប់លោក អាប្រាហាំ អោយ ទៅសំលាប់កូនរបស់គាត់ និង បូជាកូននោះទៅព្រះជាម្ចាស់ ។ ប៉ុន្តែ វិន័យរបស់ព្រះជាម្ចាស់ប្រាប់យើងមិនអោយសំលាប់ ។ កំណើតពិភពលោក ២២:១ចែងថា ព្រះជាម្ចាស់គ្រាន់តែសាកល្បងលោក អាប្រាហាំ ប៉ុណ្ណោះ ។

**៤. តើអ្នកដឹកនាំនិយាយលេងឬ?**

ជួនកាលអ្នកដឹកនាំនឹងប្រាប់អ្នកអោយធ្វើអ្វីមួយ ប៉ុន្តែពួកគេគ្រាន់តែនិយាយលេង និង មិនមានបំណងពិតប្រាកដ សំរាប់អ្នកអោយធ្វើនូវអ្វីដែលអ្នកនិយាយនោះទេ ។

**ខ. ប្រសិនបើហេតុផលសំខាន់ដែលអ្នកដឹកនាំរបស់អ្នកប្រាប់អ្នកអោយធ្វើ ដែលជាប្រយោជន៍ល្អ សំរាប់អ្នក (មិនមែនជាអំពើបាប) នោះអ្នកមានការទទួលខុសត្រូវក្នុងការស្តាប់បង្គាប់**

**១. ស្វែងរកវិធីផ្សេងទៀតដើម្បីបំពេញកិច្ចការនោះ ដូច្នោះអ្នកនឹងចាកចេញផុតពីការធ្វើអំពើបាប**

ធ្វើអោយប្រាកដថា វិធីរបស់អ្នក (ជំរើសប្រកបទៅដោយការឆ្កែប្រឌិតរបស់អ្នក) សំរេចគោលដៅនៃអ្នកដឹកនាំ របស់អ្នក ។ នៅក្នុងដានីអែល ជំពូក ទី ១ លោក ដានីអែលរកឃើញផ្លូវដទៃទៀតនៃការរក្សាខ្លួនគាត់អោយមានសុខភាព ល្អ ។ វិធីរបស់គាត់មិនបានធ្វើខុសនឹងវិន័យរបស់ព្រះជាម្ចាស់ ដែលស្របទៅនឹងបទបញ្ជាដើមមិនធ្វើខុសនឹងក្រិត្យវិន័យរបស់ ព្រះជាម្ចាស់ ។ សូមរិះរកគំនិតច្នៃប្រឌិត! សូមធ្វើតាមវិធីដ៏សាមញ្ញរបស់អ្នក ដែលអាចធ្វើទៅបាន ។ អធិស្ឋាន និង សុំព្រះ ជាម្ចាស់អោយជួយអ្នករកវិធីផ្សេងទៀតដើម្បីធ្វើវាបាន ។

**២. និយាយទៅកាន់អ្នកដឹកនាំរបស់អ្នក**

សូមធ្វើអោយប្រាកដថាអ្នកបង្ហាញអាកប្បកិរិយាស្តាប់បង្គាប់ និង មានចំណង់ស្តាប់បង្គាប់អ្នកដឹកនាំរបស់អ្នក ។ ប្រាប់គាត់ថា អ្នកចង់ជួយគាត់អោយសំរេចគោលដៅរបស់គាត់ ។ លើកឡើងជាយោបល់ប្រាប់គាត់នូវវិធីនៃ ការធ្វើកិច្ចការ របស់អ្នក ។ ពន្យល់គាត់ហេតុអ្វីអ្នកចង់ធ្វើ វាទៅតាមវិធីមួយទៀត ។ ប្រាប់គាត់នូវស្ថានភាពទាំងមូល ។ កុំទាមទារ អោយគាត់អនុញ្ញាតអោយអ្នកធ្វើតាមវិធីរបស់ខ្លួនឯង ។ កុំថ្កោលទោសគាត់ ឬក៏ រិះគន់គាត់ឡើយ ។

**៣. សូមផ្តល់ពេលវេលាដល់ព្រះជាម្ចាស់អោយផ្លាស់ប្តូរចិត្តគំនិតអ្នកដឹកនាំ**

ប្រសិនបើព្រះជាម្ចាស់ចង់អោយអ្នកដឹកនាំរបស់អ្នកផ្លាស់ប្តូរចិត្តគំនិតរបស់គាត់ ព្រះអង្គនឹងដាក់សំពាធនៅលើអ្នក អ្នកដឹកនាំរបស់អ្នក ។ សូមរៀបចំខ្លួនរួចជាស្រេចសំរាប់អ្នកដឹកនាំរបស់អ្នកដាក់សំពាធនៅលើអ្នក ។ សំពាធនេះគឺសំរាប់ផល ប្រយោជន៍របស់អ្នក ដើម្បីជួយអ្នកអោយបង្កើតគុណភាពដែលព្រះជាម្ចាស់ចង់អោយអ្នកមាន ។

**គ. ប្រសិនបើហេតុផលដ៏ចំបង ដែលថាអ្នកដឹកនាំរបស់អ្នកបានប្រាប់អ្នកអោយធ្វើវា ដែលការនោះ ធ្វើអោយប្រព្រឹត្តអំពើបាប នោះអ្នកមានទំនួលខុសត្រូវក្នុងការមិនស្តាប់បង្គាប់គាត់បាន**

សូមមើល ដានីអែលជំពូក ៣ ដែលជាឧទាហរណ៍ទៅនឹងស្ថានភាពបែបនេះ ។ វាជាការដ៏សំខាន់ណាស់ ដែលអ្នកត្រូវ ដឹងពីគោលបំណងរបស់អ្នកដឹកនាំរបស់អ្នកអោយបានច្បាស់ ដែលថាការនោះអាចនាំអ្នកអោយទៅប្រព្រឹត្តអំពើបាប ។ នៅ ពេលដែលអ្នកមើលក្នុងគម្ពីរដានីអែលជំពូក ៣ នោះអ្នកឃើញថា មានបុរសបីនាក់ដែលមានចិត្តក្លាហាន ប៉ុន្តែនៅតែមានចិត្ត គោរពដល់ស្តេចជានិច្ច ។

នៅបច្ចុប្បន្ននេះ មានចំនុចដ៏សាមញ្ញមួយ ដែលគ្រីស្ទបរិស័ទ៍ត្រូវបានគេសុំអោយប្រព្រឹត្តអំពើបាប នោះនៅក្នុងកន្លែង ធ្វើការរបស់ពួកគេ ។ ចៅហ្វាយនាយរបស់ពួកគេ អោយពួកគេធ្វើរបាយការណ៍ស្តីពីស្ថានភាពដែលមើលទៅមានលក្ខណៈល្អ មែនទែន ដោយមិនបានបើកបង្ហាញពីចំនុចដែលជាបញ្ហារបស់អង្គការរបស់ខ្លួន ។ ច្បាស់ណាស់ថា គ្រីស្ទបរិស័ទ៍ត្រូវបានគេ ដាក់សំពាធអោយនិយាយកុហក ។

ស្ថានភាពដូចគ្នានេះដែរមនុស្សដទៃទៀតបានប្រឈមមុខគឺនៅក្នុងការលក់ ដែលចៅហ្វាយរបស់ពួកគេប្រាប់ពួកគេ អោយកុហកទៅអតិថិជនរបស់ពួកគេ ដើម្បីធ្វើអោយអតិថិជនទិញឡាន ឬក៏ ផលិតផលផ្សេងទៀតដែលគេកំពុងតែលក់ ។

**១. និយាយទៅកាន់អ្នកដឹកនាំរបស់អ្នក**

បង្ហាញការគោរពដល់អ្នកដឹកនាំរបស់អ្នក ។ សូមបង្ហាញអាកប្បកិរិយាស្តាប់បង្គាប់ចំពោះអ្នកដឹកនាំរបស់អ្នក ។ សូមសួរគាត់ ថាតើអ្វីទៅជាគោលបំណងដ៏ចំបងរបស់គាត់ ដែលប្រាប់អ្នកអោយធ្វើវា ។ អ្នកខ្លួនឯងត្រូវច្បាស់ថា អ្នកយល់ ចំលើយរបស់គាត់ ។ ប្រហែលជាហេតុផលដ៏ចំបងរបស់គាត់គឺផ្សេងពីអ្វី ដែលអ្នកបានគិត ។ ប្រហែលជាហេតុផលដ៏ចំបង

របស់គាត់គឺមិនមែនអោយអ្នកទៅប្រព្រឹត្តអំពើបាបនោះទេ ។ អ្នកត្រូវពន្យល់គាត់ថា មូលហេតុដែលអ្នកជឿថា ការនេះពិតជាខុសឆ្គង ហើយមូលហេតុដែលអ្នកត្រូវតែមិនស្តាប់បង្គាប់បទបញ្ជារបស់គាត់ ។ សូមកុំថ្កោលទោសគាត់ នៅពេលដែលអ្នកពន្យល់ការនេះដល់គាត់ ។

**២. សូមផ្តល់ពេលវេលាដល់ព្រះជាម្ចាស់អោយផ្លាស់ប្តូរចិត្តគំនិតអ្នកដឹកនាំ**

ប្រសិនបើព្រះជាម្ចាស់ចង់អោយអ្នកដឹកនាំរបស់អ្នក កែប្រែចិត្តគំនិតរបស់គាត់ នោះទ្រង់នឹងដាក់សំពាធនៅលើអ្នកដឹកនាំរបស់អ្នក ។ សូមរៀបចំខ្លួនសំរាប់អ្នកដឹកនាំរបស់អ្នកក្នុងការដាក់សំពាធថែមទៀតលើអ្នក ។ ចូរចងចាំថា សំពាធទាំងនេះគឺតែងតែជាប្រយោជន៍ដល់អ្នកវិញ ។ ការនេះនឹងជួយអ្នកបង្កើតលក្ខណៈសម្បត្តិ ដែលព្រះជាម្ចាស់ចង់អោយអ្នកមាន ។

**៣. សុខចិត្តទទួលការឈឺចាប់ផលវិបាកនៃការធ្វើល្អរបស់អ្នក**

សូមមើល ១ពេត្រូវស ២:២០ អ្វីដែលខគម្ពីរនេះនិយាយអំពី គឺមិនមែនដូចគ្នាទៅនឹងការរងទុក្ខលំបាកដែលកើតចេញពីការធ្វើខុសឆ្គងរបស់យើងនោះទេ ។ ប្រសិនបើអ្នកដឹកនាំរបស់អ្នកបដិសេធន៍មិនកែប្រែចិត្តគំនិតរបស់គាត់ ពេលនោះអ្នកមានទំនួលខុសត្រូវក្នុងការមិនស្តាប់បង្គាប់ ហើយអ្នកទទួលរងទុក្ខយ៉ាងស្ងៀមស្ងាត់ដែលកើតចេញពីការមិនស្តាប់បង្គាប់នោះ ។

ការទទួលយកការដាក់ទណ្ឌកម្មយ៉ាងស្ងៀមស្ងាត់កម្រងាយស្រួលនឹងធ្វើវាណាស់ ។ វាអាចមានន័យថា អ្នកអាចបាត់បង់ការងាររបស់អ្នក ។ ថ្ងៃចុងក្រោយនៅក្នុងព្រះជន្មរបស់ព្រះយេស៊ូ គឺជាឧទាហរណ៍ដ៏ល្អនៃការរងទុក្ខលំបាកដែលកើតចេញយ៉ាងស្ងៀមស្ងាត់ ខណៈដែលទ្រង់បានធ្វើរឿងដ៏ត្រឹមត្រូវ ។

ការរងទុក្ខលំបាកគឺតែងតែជាប្រយោជន៍ដ៏ល្អសំរាប់អ្នក ។ តើការដែលធ្វើអោយអ្នកបាត់បង់ការងាររបស់អ្នកថាជាប្រយោជន៍សំរាប់ដោយរបៀបណា? យើងត្រូវតែសំលឹងមើលលើស្ថានភាពបែបនេះទៅតាមទស្សនៈរបស់ព្រះជាម្ចាស់វិញ ។ ទីមួយ ព្រះជាម្ចាស់ជាព្រះដែលផ្គត់ផ្គង់ ។ ទ្រង់អាចធ្វើអោយស្ថានភាពដ៏លំបាកនេះ ប្រែក្លាយទៅជាស្ថានភាពដែលល្អប្រសើរបំផុតសំរាប់អ្នកវិញ ។

ព្រះជាម្ចាស់អាចផ្តល់ការងារដ៏ប្រសើរជាងមុនដល់អ្នក ។ ប៉ុន្តែប្រសិនបើមិនបានផ្តល់អោយទេ ហើយអ្នកបែរជាមានការងារដែលមានប្រាក់ខែតិច នោះអ្នកអាចមានទំនុកចិត្តដ៏ពេញលេញ ដែលថាព្រះជាម្ចាស់គង់នៅជាមួយអ្នក ។ ការមានមនសិការដែលគាត់ព្រះទ័យព្រះជាម្ចាស់ នោះប្រសើរជាងការរស់នៅក្នុងអំពើបាប និង មានការងារដែលមានប្រាក់ខែច្រើន ។

ព្រះជាម្ចាស់ចង់ប្រើស្ថានភាពទាំងនេះ ដើម្បីអភិវឌ្ឍន៍នៅក្នុងអ្នកនូវលក្ខណៈសម្បត្តិដែលអ្នកចាំបាច់ត្រូវជាគ្រីស្ទ បរិសុទ្ធដ៏មានជោគជ័យ ។ មានពេលជាច្រើន ដែលយើងរងទុក្ខលំបាក ។ ហើយតាមធម្មតាហេតុផលមួយក្នុងចំណោម ហេតុផលទាំងបីនេះគឺ:

- ១. អាកប្បកិរិយាអាក្រក់របស់យើង
- ២. ភាពខ្វះខាតនៃការចេះច្នៃប្រឌិតរបស់យើង
- ៣. ការមិនស្តាប់បង្គាប់របស់យើង

នៅពេលដែលយើងខិតខំធ្វើអស់ពីចិត្តក្នុងការស្តាប់បង្គាប់ព្រះជាម្ចាស់ យើងអាចមានទំនុកចិត្តថា ទ្រង់នឹងជួយយើង អោយរីកចម្រើន ។ លោក យ៉ូសែប នៅក្នុងគម្ពីរកំណើតពិភពលោកជំពូក ៣៩ បានស្តាប់បង្គាប់ព្រះជាម្ចាស់ ប៉ុន្តែចុងបញ្ចប់ ជាប់គុកសំរាប់សកម្មភាពរបស់គាត់ ។ ទោះបីគាត់នៅក្នុងគុកក៏ដោយ គាត់នៅតែបំរើព្រះជាម្ចាស់ ហើយក្រោយមក ព្រះជា ម្ចាស់បានប្រើគាត់នៅក្នុងផ្លូវមួយដ៏មានអំណាច គាត់បានក្លាយជាអ្នកជំនួយការរបស់ព្រះចៅផារ៉ោន ស្តេចនៃអេស៊ីប ។

# ជំពូកទី៤

## លទ្ធផលនៃការស្តាប់បង្គាប់ និង ការមិនស្តាប់បង្គាប់អ្នកដឹកនាំ របស់អ្នក

អ្នកមិនចាំបាច់មើលរវែងឆ្ងាយដើម្បីមើលឃើញលទ្ធផលនៃការស្តាប់បង្គាប់ ឬក៏ មិនស្តាប់បង្គាប់អ្នកដឹកនាំរបស់អ្នកនោះទេ ។ មានពេលជាច្រើន យើងមិនបានគិតអំពីផលវិបាកនៃការស្តាប់បង្គាប់ ឬក៏ មិនស្តាប់បង្គាប់ នៅពេលដែលយើងប្រឈមមុខជាមួយនឹងការល្អៗមិនស្តាប់បង្គាប់អ្នកដឹកនាំ ។ ព្រះគម្ពីរបានផ្តល់អោយយើងនូវឧទាហរណ៍ជាច្រើននៅពេលមនុស្សស្តាប់បង្គាប់ ឬក៏ មិនស្តាប់បង្គាប់មនុស្សដែលមានសិទ្ធិអំណាចពិសេសយើង ។

### ក. លទ្ធផលនៃការស្តាប់អ្នកដឹកនាំ

នៅពេលដែលអ្នកជ្រើសរើសស្តាប់បង្គាប់អ្នកដឹកនាំរបស់អ្នក អ្នកជារឿយៗមើលឃើញលទ្ធផលប្រយោជន៍នៃជំរើសដ៏ឆ្លាតវៃនេះ ។ អ្នកប្រហែលជាស្គាល់ពីបទពិសោធន៍ដែលការស្តាប់បង្គាប់អ្នកដឹកនាំរបស់អ្នកមិនធ្វើអោយគ្រប់ទាំងបញ្ហារបស់អ្នកចេញឆ្ងាយនោះទេ ។ តាមពិត ការស្តាប់បង្គាប់អ្នកដឹកនាំរបស់អ្នកជូនកាលវាគឺជាកិច្ចការមួយលំបាក និង បង្កើតអោយមានបញ្ហាកាន់តែច្រើនថែមទៀតផង ។ ព្រះគម្ពីរមិនបានសន្យាថា ជីវិតនឹងជួបតែអំណរ និង សុភមង្គលដោយសារតែអ្នកស្តាប់បង្គាប់អ្នកដឹកនាំរបស់អ្នកនោះទេ ។

ការស្តាប់បង្គាប់មានឥទ្ធិពលចំពោះទំនាក់ទំនងរបស់អ្នកជាមួយមនុស្សជាច្រើន មិនមែនគ្រាន់តែអ្នកដឹកនាំម្នាក់ដែលបានប្រាប់អ្នកអោយធ្វើកិច្ចការនោះទេ ។ សូមឱ្យយើងគិតពីស្ថានភាពថ្មីៗដែលអ្នកបានស្តាប់បង្គាប់អ្នកដឹកនាំរបស់អ្នកម្នាក់ ។ បន្ទាប់ មកសួរសំនួរដោយយោងទៅលើស្ថានភាពនោះ ។ ” តើការស្តាប់បង្គាប់អ្នកដឹកនាំនេះមានឥទ្ធិពលចំពោះទំនាក់ទំនងរបស់ខ្ញុំជាមួយមនុស្សទាំងនេះដោយរបៀបណា? ”

១. ព្រះជាម្ចាស់
២. ឪពុកម្តាយ និង គ្រួសារ
៣. កូន ( បច្ចុប្បន្ន និង អនាគត )
៤. មិត្តភក្តិរបស់ខ្ញុំ
៥. មនុស្សដែលខ្ញុំធ្វើការជាមួយ
៦. មនុស្សដទៃទៀតដែលរស់នៅជុំវិញខ្ញុំ

ព្រះគម្ពីរចង្អុលបង្ហាញយ៉ាងច្បាស់ថា បញ្ហាជាច្រើនអាចត្រូវបានជៀសវាងបានប្រសិនបើយើងស្តាប់បង្គាប់អ្នកដឹកនាំ

របស់យើង ។ គំរោង ទី ៨ នៅក្នុងការណែនាំការសិក្សាសួរអ្នកអោយធ្វើបញ្ជីនៃលទ្ធផលចំពោះការស្តាប់បង្គាប់អ្នកដឹកនាំ  
របស់អ្នក ។ នេះគឺជា អត្ថបទព្រះគម្ពីរខ្លះៗមួយចំនួន ដែលបង្ហាញលទ្ធផលខ្លះៗនៃការស្តាប់បង្គាប់ ។

- ១. កំណើតពិភពលោក ២៤
- ២. ១ ពង្សាវត្សក្សត្រ ១៧:៨-២៣
- ៣. សុភាសិត ២:១-២
- ៤. សុភាសិត ៦:២០-២៤
- ៥. សុភាសិត ១៣:១៣
- ៦. សុភាសិត ២៨:៧
- ៧. រ៉ូម ១៣:១-៦
- ៨. អេភេសូ ៦:១-៣
- ៩. អេភេសូ ៦:៥-៨
- ១០. ហេប្រី ៥:៨-៩
- ១១. ១ ពេត្រុស ២:១៣-១៧

**ខ. លទ្ធផលនៃការមិនស្តាប់បង្គាប់អ្នកដឹកនាំរបស់អ្នក**

ការមិនស្តាប់បង្គាប់គឺងាយស្រួលក្នុងការធ្វើអោយត្រឹមត្រូវ ជាពិសេស ប្រសិនបើអ្នកជាមនុស្សម្នាក់ដែលធ្វើវា!  
ប្រហែល អ្នកបានគិតថាវាគឺជាវិន័យល្អ ឬក៏ អ្នកជឿថា អ្នកដឹកនាំមិនយុត្តិធម៌ ។ អ្នកប្រហែលអាចគិតឃើញនូវលទ្ធផល  
ដែលមនុស្សផ្តល់អោយសំរាប់ការមិនស្តាប់បង្គាប់ ។ ប៉ុន្តែ ទោះជាយ៉ាងណាក៏ដោយ គ្រប់ទាំងការដោះសារនេះមិនផ្លាស់ប្តូរ  
ការពិតដែលវាគឺជាឥរិយាបថមិនស្តាប់បង្គាប់នោះទេ ។ យើងបានពិភាក្សារួចមកហើយនូវឱកាសដ៏កំរាំងនោះដែលអ្នកដឹក  
នាំរបស់យើងប្រាប់យើងអោយធ្វើអ្វី ដែលខុសទៅនឹងវិន័យមួយក្នុងចំណោមវិន័យនានារបស់ព្រះជាម្ចាស់ ។

ជាធម្មតាវាមានលទ្ធផលច្បាស់លាស់នៃការមិនស្តាប់បង្គាប់វិន័យ ឬក៏ ច្បាប់ដែលត្រូវបានបង្កើតឡើងដោយអ្នកដឹក  
នាំរបស់យើង ។ ជួនកាលទទួលបានលទ្ធផលភ្លាមៗ ជាពិសេសនៅពេលដែលប៉ូលីសកំពុងតែត្រួតពិនិត្យមើលមនុស្សដែលមិនបាន  
ឈប់នៅពេលភ្លើងក្រហម ។

នៅពេលដែលលទ្ធផលមិនមកភ្លាមៗ មនុស្សខ្លះបោកប្រាស់ខ្លួនឯងដោយគិតថាពួកគេអាចចេញឆ្ងាយពីឥរិយាបថ  
មិនស្តាប់បង្គាប់ ។ មនុស្សខ្លះមិនពិសោធន៍នូវផលវិបាកនៃការមិនស្តាប់បង្គាប់របស់ពួកគេនោះទេ ។

ព្រះជាម្ចាស់បានធ្វើអោយច្បាស់ថា ព្រះអង្គមិនព្រងើយកន្តើយនូវឥរិយាបថមិនស្តាប់បង្គាប់របស់យើងនោះទេ ។  
ប្រសិនបើគ្មានទណ្ឌកម្មសំរាប់អំពើបាបមិនមកនៅក្នុងជីវិតនោះទេ មនុស្សនោះនឹងប្រឈមមុខការកាត់ទោសរបស់ ព្រះអង្គ  
បន្ទាប់ពីស្លាប់ទៅ ។

ការមិនស្តាប់បង្គាប់មានឥទ្ធិពលចំពោះទំនាក់ទំនងរបស់អ្នកជាមួយមនុស្សជាច្រើន មិនមែនគ្រាន់តែអ្នកដឹកនាំម្នាក់ ដែលបានប្រាប់អ្នកអោយធ្វើកិច្ចការនោះទេ ។ មានពេលជាច្រើនដង យើងមិនគិតអំពីរបៀបការមិនស្តាប់បង្គាប់របស់យើង នឹងមានឥទ្ធិពលដល់អ្នកដទៃ ។ សូមឱ្យយើងគិតពីស្ថានភាពថ្មីៗដែលអ្នកមិនបានស្តាប់បង្គាប់អ្នកដឹកនាំរបស់អ្នកមួយ ។ បន្ទាប់ មកសួរសំនួរដោយយោងទៅលើស្ថានភាពនោះ ។ ” តើឥរិយាបថនៃការមិនស្តាប់បង្គាប់របស់ខ្ញុំមានឥទ្ធិពលចំពោះ ទំនាក់ទំនងរបស់ខ្ញុំជាមួយមនុស្សទាំងនេះដោយរបៀបណា? ”

១. ព្រះជាម្ចាស់
២. ឪពុកម្តាយ និង គ្រួសារ
៣. កូនរបស់ខ្ញុំ( បច្ចុប្បន្ន និង អនាគត)
៤. មិត្តភក្តិរបស់ខ្ញុំ
៥. មនុស្សដែលខ្ញុំធ្វើការជាមួយ
៦. មនុស្សដទៃទៀតដែលរស់នៅជុំវិញខ្ញុំ

ព្រះគម្ពីរផ្តល់នូវការពន្យល់យ៉ាងច្រើននៃអ្វីដែលបានកើតឡើងនៅពេលមនុស្សមិនបានស្តាប់បង្គាប់មនុស្សដែលមាន អំណាច ។ គំរោង ទី ៨ នៅក្នុងការណែនាំការសិក្សារបស់អ្នកសួរអ្នកអោយធ្វើបញ្ជីនៃលទ្ធផលនៃការមិនស្តាប់បង្គាប់អ្នកដឹក នាំរបស់អ្នក ។ នេះគឺជាអត្ថបទព្រះគម្ពីរខ្លះៗដែលប្រាប់ពីលទ្ធផលនៃការមិនស្តាប់បង្គាប់ ។

១. កំណើតពិភពលោក ៣៩
២. ១ សាម៉ូអែល ១៣ និង ១៤
៣. សុភាសិត ១៣:១៣
៤. សុភាសិត ៥:១២-១៤
៥. សុភាសិត ១៥:៩-១០
៦. កិច្ចការ ៥:១៧-៤២
៧. រ៉ូម ១៣:១-៦
៨. ២ កូរិនថូស ១០:៦
៩. ១ ពេត្រុស ២ :១៣-១៧